

## II

(Atti adottati skont it-Trattati tal-KE/Euratom li l-pubblikazzjoni tagħhom mhijiex obbligatorja)

## DEĊIŻJONIJIET

## IL-KUMMISSJONI

## DEĊIŻJONI TAL-KUMMISSJONI

tat-3 ta' Ġunju 2009

li tistabbilixxi l-grupp ta' esperti biex jagħti pariri tekniċi dwar il-produzzjoni organika

(2009/427/KE)

IL-KUMMISSJONI TAL-KOMUNITAJIET EWROPEJ,

ohra relatata mal-qasam tal-produzzjoni organika. Dawn huma eżerċizzji kumplessi u li jiehdu ħafna hin, u li għandhom bżonn livell għoli ta' speċjalizzazzjoni.

Wara li kkunsidrat it-Trattat li jstabbilixxi l-Komunità Ewropea,

Billi:

- (1) Ir-Regolament tal-Kunsill (KE) Nru 834/2007 tat-28 ta' Ġunju 2007 dwar il-produzzjoni organika u t-tikkettar ta' prodotti organiċi u li jemenda [jħassar] ir-Regolament (KEE) Nru 2029/91 <sup>(1)</sup> jispjega l-għanijiet u l-prinċipji li japplikaw għall-produzzjoni organika u jstipula r-rekwiżiti bażiċi f'dak li għandu x'jaqsa mal-produzzjoni, it-tikkettar u l-kontroll tal-prodotti organiċi fil-produzzjoni tal-pjanti, tal-bhejjem u tal-akkwakultura.
- (2) Bil-Komunikazzjoni mill-Kummissjoni lill-Kunsill u lill-Parlament Ewropew dwar Pjan ta' Azzjoni Ewropew għall-Ikel u l-Biedja Organiċi li kienet adottata f'Ġunju 2004 <sup>(2)</sup>, il-Kummissjoni beħsiebha tivvaluta l-qagħda u tistipula l-bażi għall-iżvilupp tal-politika, u b'hekk tipprovdi viżjoni strateġika ġenerali għall-kontribut tal-biedja organika lill-politika agrikola komuni. B'mod partikulari, fl-azzjoni nru 11, il-Pjan ta' Azzjoni Ewropew għall-Ikel u l-Biedja Organiċi jirrakkomanda li jitwaqqaf bord ta' esperti indipendenti għall-pariri tekniċi.
- (3) Il-Kummissjoni tista' tiġi bżonn pariri tekniċi sabiex tiddeciedi dwar l-awtorizzazzjoni tal-użu ta' prodotti, sustanzi u tekniki fl-ipproċessar u fil-biedja organiċi, sabiex tiżviluppa jew ittejjeb ir-regoli dwar il-produzzjoni organika, u, b'mod ġenerali, dwar kwalunkwe kwistjoni
- (4) Għaldaqstant jehtieg li jitwaqqaf grupp ta' esperti fil-qasam tal-produzzjoni organika u li jiġu ddefiniti ħidmietu u l-istruttura tiegħu.
- (5) Il-grupp għandu jghin biex ikun żgurat aċċess faċli għall-gharfien espert tekniċi u kkwalifikat sew, f'firxa wiesgħa ta' oqsma li għandhom x'jaqsa mal-produzzjoni organika.
- (6) Il-grupp għandu jkun magħmul minn xjenzati u esperti oħrajn li għandhom kompetenzi li għandhom x'jaqsa mal-produzzjoni organika u għandu jagħti lill-Kummissjoni pariri tekniċi indipendenti, eċċellenti u trasparenti.
- (7) Għandu jkun hemm dispożizzjoni dwar ir-regoli dwar l-iżvelar tat-tagħrif mill-membri tal-grupp, li tkun bla ħsara għar-regoli tal-Kummissjoni dwar is-sigurtà kif imniżżlin fl-Anness għad-Deċiżjoni tal-Kummissjoni 2001/844/KE, KEFA, Euratom <sup>(3)</sup>.
- (8) Id-dejta personali li għandha x'taqsa mal-membri tal-grupp għandha tkun ipproċessata skont ir-Regolament (KE) Nru 45/2001 tal-Parlament Ewropew u tal-Kunsill tat-18 ta' oċtombriu 2000 dwar il-protezzjoni tal-individwi fir-rigward tal-ipproċessar ta' dejta personali mill-istituzzjonijiet u l-korpi tal-Komunità u dwar il-moviment liberu ta' dik id-dejta <sup>(4)</sup>.

<sup>(1)</sup> ĠU L 189, 20.7.2007, p. 1.

<sup>(2)</sup> SEC(2004) 739.

<sup>(3)</sup> ĠU L 317, 3.12.2001, p. 1.

<sup>(4)</sup> ĠU L 8, 12.1.2001, p. 1.

IDDEĊIDIET KIF ĠEJ:

#### Artikolu 1

### **Il-“Grupp ta’ esperti biex jaghti pariri tekniċi dwar il-produzzjoni organika”**

B’dan qed jitwaqqaf il-grupp ta’ esperti biex jaghti pariri tekniċi dwar il-produzzjoni organika, minn hawn ‘il quddiem imsejjah “il-grupp”.

#### Artikolu 2

### **Kompiti**

Xogħol il-grupp se jkun li jghin lill-Kummissjoni:

- (a) fl-evalwazzjoni tal-prodotti, is-sustanzi u t-tekniki li jistgħu jintużaw fil-produzzjoni organika, filwaqt li jitqiesu l-ghanjiet u l-prinċipji mnizzlin fir-Regolament (KE) Nru 834/2007,
- (b) fit-titjib tar-regoli eżistenti u fl-iżvilupp ta’ regoli ġodda tal-produzzjoni,
- (c) fil-holqien ta’ skambju tal-esperjenza u ta’ Prattiki tajbin fil-qasam tal-produzzjoni organika.

#### Artikolu 3

### **Konsultazzjoni**

1. Il-Kummissjoni tista’ tikkonsulta l-grupp dwar kwalunkwe kwistjoni li għandha x’taqsam mal-qasam tal-produzzjoni organika.
2. Il-President tal-grupp jista’ jaghti parir lill-Kummissjoni li jkun tajjeb li l-grupp jiġi kkonsultat dwar kwistjoni speċifika.

#### Artikolu 4

### **Shubija – Hatra**

1. Il-grupp għandu jkun magħmul minn tlettax-il membru.
2. Il-membri tal-grupp għandhom jinhatru mill-Kummissjoni minn fost speċjalisti b’kompetenzi fl-oqsma msemmija fl-Artikoli 2 u 3(1) u li jkunu wiegħbu għas-sejha pubblika għall-applikazzjonijiet. Il-Kummissjoni tista’ tistabbilixxi wkoll lista li tiġbor fiha l-kandidati li ma setgħux jinhatru bħala membri permanenti minkejja li, matul il-proċedura tal-għażla, dawn ikunu tqiesu tajbin għal pożizzjoni fil-grupp.
3. Din il-lista ta’ kandidati tista’ tintuża biex jinhatru l-membri li jissostitwixxu l-membri tal-grupp jew biex jinhatru l-membri tas-sottogruppi.
4. Il-membri tal-grupp u tas-sottogruppi għandhom jinhatru f’kapaċità personali u għandhom jagħtu parir lill-Kummissjoni b’mod li jkun indipendenti minn kull influwenza esterna.
5. Il-membri tal-grupp jinhatru għal mandat ta’ tliet snin li jista’ jiġġedded u ma jistgħux iservu għal iktar minn tliet mandati wara xulxin. Għandhom jibqgħu fil-kariga sa meta jiġu ssostitwiti skont il-paragrafu 6 jew sa meta jispicċalhom il-mandat.

6. Il-membri li ma jibqgħux f’pożizzjoni li jikkontribwixxu b’mod effettiv fil-hidmiet tal-grupp, li jipprezentaw ir-riżenja tagħhom jew li ma jirrispettawx il-kundizzjonijiet stabbiliti fil-paragrafu 4 ta’ dan l-Artikolu jew l-Artikolu 287 tat-Trattat, jistgħu jiġu ssostitwiti għall-kumplement tal-mandat tagħhom.

7. Il-membri mahturin f’kapaċità personali għandhom jiffirmaw kull sena dikjarazzjoni li fiha jistqarru li huma qed jagħixxu fl-interess tal-pubbliku kif ukoll dikjarazzjoni li tikkonferma n-nuqqas jew l-eżistenza ta’ kull interess li jista’ jeffettwa l-oġġettività tagħhom. Huma għandhom jistqarru wkoll f’kull laqgħa kwalunkwe interess speċifiku li jista’ jitqies li jagħmel hsara lill-indipendenza tagħhom f’dak li għandu x’jaqşam mal-kwistjonijiet li jkun hemm fl-aġenda.

8. L-ismijiet tal-membri mahturin f’kapaċità personali fil-grupp u fis-sottogruppi u dawk inklużi fil-lista ta’ kandidati għandhom ikunu ppubblikati fuq is-sit tal-Internet tad-Direttorat Ġenerali għall-Agrikoltura u l-Iżvilupp Rurali u fir-Reġistru tal-Gruppi tal-Esperti. Dawn l-ismijiet tal-membri għandhom jingabru, jiġu pproċessati u ppubblikati skont ir-Regolament (KE) Nru 45/2001.

#### Artikolu 5

### **Operat**

1. Il-grupp għandu jahtar President u żewġ Viċi-Presidenti minn fost il-membri tiegħu permezz ta’ maġġoranza sempliċi.
2. Bi qbil mad-Direttorat Ġenerali għall-Agrikoltura u l-Iżvilupp Rurali, jistgħu jitwaqqfu sottogruppi biex jeżaminaw mistoqsijiet speċifiċi skont termini ta’ referenza stabbiliti mill-grupp. Dawn il-gruppi għandhom jiġu xolti hekk kif jintemm il-mandat tagħhom. Is-sottogruppi għandhom ikunu magħmula minn għadd ta’ membri, li ma jistax jaqbeż is-sebġha, minn fost il-membri tal-grupp jew mil-lista ta’ kandidati msemmija fl-Artikolu 4(3).
3. Ir-rappreżentant tal-Kummissjoni jista’ jistaqsi lill-esperti jew lill-osservaturi b’kompetenza speċifika f’suġġett li jkun fuq l-aġenda biex jippartecipaw fid-deliberazzjonijiet tal-grupp jew tas-sottogrupp jekk dan ikun utli jew jekk ikun meħtieġ.
4. It-tagħrif miksub mill-partecipazzjoni fid-deliberazzjonijiet tal-grupp jew tas-sottogrupp ma jistax jinkixef, jekk, fil-fehma tal-Kummissjoni, dak it-tagħrif ikollu x’jaqşam ma’ kwistjonijiet kunfidenzjali.
5. Normalment, il-grupp u s-sottogruppi tiegħu għandhom jiltaqgħu fl-istabbilimenti tal-Kummissjoni skont il-proċeduri u l-iskeda stabbilita minnha. Il-Kummissjoni għandha tipprovdi s-servizzi ta’ segretarjat. Uffiċjali oħrajn tal-Kummissjoni li jkollhom interess fil-proċedimenti jistgħu jattendu l-laqgħat tal-grupp u tas-sottogruppi tiegħu.
6. Il-grupp għandu jadotta r-regoli ta’ proċedura tiegħu abbażi tar-regoli standard ta’ proċedura adottati mill-Kummissjoni <sup>(1)</sup>.

<sup>(1)</sup> SEC(2005) 1004.

7. Il-Kummissjoni tista' tippubblika fuq l-Internet, bil-lingwa oriġinali tad-dokument ikkonċernat, l-aġenda, il-minuti, u kull sommarju, konkluzjoni jew parti minn konkluzjoni, jew dokument ta' hidma tal-grupp.

*Artikolu 6*

**L-ispejjeż tal-laqgħat**

Il-Kummissjoni għandha thallas lura l-ispejjeż tal-vjaġġi u, fejn ikun xieraq, l-ispejjeż tal-ghajxien tal-membri u tal-esperti mgarrbin b'rabta mal-attivitajiet tal-grupp, f'konformità mar-regoli tal-Kummissjoni dwar il-kumpens għall-ispejjeż tal-esperti esterni.

Ma għandu jingħata l-ebda hlas bhala kumpens għas-servizzi mogħtija skont din id-Deciżjoni.

L-ispejjeż tal-laqgħat jithallsu lura fil-limiti tal-baġit annwali allokat għall-grupp mis-servizzi responsabbli tal-Kummissjoni.

*Artikolu 7*

**Dhul fis-sehh**

Id-Deciżjoni għandha tidhol fis-sehh dakinhar tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Brussell, 3 ta' Ġunju 2009.

*Għall-Kummissjoni*

Mariann FISCHER BOEL

*Membri tal-Kummissjoni*